


ನಮಗಂತೂ ಬಾಳ ಹೆದರಿಕೆ ಆಗೇತಿ. ಎದುರಿನ ಮನೆಯವರಿಗೆ ಆ ರೋಗ ಬಂದಂತೆ. ಅವರ ಮನಿಬಾಗಿಲಿಗೆ ಹಳದಿ ಬೋರ್ಡ್ ಹಚ್ಚಾರು ನೋಡು. ಅಂಬುಲೆನ್ಸ್ ಬಂದು ಆ ಮನೆಯವರನ್ನ ಸರ್ಕಾರಿ ದವಾಖಾನೆಗೆ ಕರೆಕೊಂಡು ಹೋತು.' ಬಹಳಷ್ಟು ಎಚ್ಚರಿಕೆ ಹೇಳಿದರೆ ಭಾವಿ ಅಳಿಯನಲ್ಲಿ ತಾನು ಸುಮ್ಮನುಮನೆ ಹೆದರಿಕೆ ಹುಟ್ಟಿಸಿದಂತಾಗುತ್ತದೆಯೆಂದು ಆಕೆ ಅಷ್ಟಕ್ಕೆ ಸುಮ್ಮನಾದಳು.

ಆ ದಿನವನ್ನಂತೂ ಆತ ಎಂದೂ ಮರೆಯಲು ಸಾಧ್ಯವಿಲ್ಲ. ಆ ದಿನ ಊಟವಾದ ಮೇಲೆ ಜ್ಯೂಲಿಯಸ್ ಮನೆಗೆ ತೆರಳುವಾಗ ಜಾನೆಟ್ ಸಹ ಅವನೊಂದಿಗೆ ಸ್ವಲ್ಪ ದೂರ ನಡೆದುಬಂದಳು. ಆಕೆ ಎಂದೂ ಹಾಗೆ ಬಂದವಳಲ್ಲ. ಇನ್ನೇನು ಅವನು ತಿರುಗಬೇಕು ಎನ್ನುವಾಗ ಪ್ರೀತಿಯಿಂದ ಅವನ ಕೈ ಹಿಡಿದುಕೊಂಡು ಬೈ ಎಂದಳು. ಅವನೂ ಅವಳ ಕೈಯನ್ನು ಎಷ್ಟೋ ಹೊತ್ತು ಹಿಡಿದುಕೊಂಡಿದ್ದ. ಹಾಗೆಲ್ಲ ಅವರು ಹೆಚ್ಚಾಗಿ ಮಾಡಿದವರೆ ಅಲ್ಲ. ಅಂದು ಹಾಗೆ ತಮಗಿಬ್ಬರಿಗೂ ಪ್ರೀತಿ ಉಕ್ಕಿ ಬಂದಿದ್ದು ಯಾಕೆಂದು ಅವನಿಗೆ ತಿಳಿಯಲಿಲ್ಲ. ಬಹುಶಃ ಪ್ರೀತಿಯ ಹಾದಿಗಳು ವಿಚಿತ್ರವಾಗಿರುತ್ತವೆ! ಜಾನೆಟ್‌ಳ ಸಂಗಡ ಅಂತಹ ಮಧುರ ಕ್ಷಣಗಳನ್ನು ಕಳೆದಿದ್ದು ಅವನಿಗೆ ಆಪ್ತಾಯಮಾನವಾದ ಸಂಗತಿಯಾಗಿತ್ತು. ಅವನಲ್ಲಿ ಹಿಡಿಸಲಾರದಷ್ಟು ಸಂತೋಷ ತುಂಬಿಕೊಂಡಿತ್ತು. ಅದಕ್ಕಾಗಿ ಆತ ಕೂಡಲೆ ಮನೆಗೆ ತೆರಳಲಿಲ್ಲ. ನದಿಯ ತೀರಕ್ಕೆ ನಡೆದ. ಬಂಗಾರದ ಕಣಗಳಂತಹ ಉಸುಕಿನಲ್ಲಿ ಸ್ವಲ್ಪ ಹೊತ್ತು ಅಡ್ಡಾಡಿದ. ಬಹುಶಃ ಅವನು ಬಹಳ ಹೊತ್ತು ಹೊಳೆಯ ದಂಡೆಯಲ್ಲಿ ಇದ್ದನೆಂದು ಕಾಣುತ್ತದೆ. ರಾತ್ರಿಯ ಆಪಠ್ಯಾಲದಲ್ಲಿ ಯಾರೂ ಹೊಂಗೆ ಅಡ್ಡಾಡಕೂಡದೆಂದು, ಸಾಂಕ್ರಾಮಿಕ ರೋಗ ಹಬ್ಬಿರುವ ಇಂತಹ ಹೊತ್ತಿನಲ್ಲಿ ಯಾರೂ ರಸ್ತೆಯಲ್ಲಿ ಸಂಚರಿಸಬಾರದೆಂದು ಉಮುರುವಿನಲ್ಲಿ ಪ್ರತಿರಾತ್ರಿ ಮಧ್ಯರಾತ್ರಿಗೆ ಮುನ್ನ ಸಾಂಪ್ರದಾಯಿಕವಾದ ಒಂದು ಎಚ್ಚರಿಕೆಯ ಗಂಟೆಯನ್ನು ಬಾರಿಸಲಾಗುತ್ತಿತ್ತು.

ಎತ್ತೆ ಎನ್ನುವ ಡ್ರಮ್ಮಿನ ಸದ್ದನ್ನು ಕೇಳಿದ್ದೇ ತಡ ಜ್ಯೂಲಿಯಸ್ ತಡಬಡಿಸಿದ. ಓಹ್! ತಾನು ಇಷ್ಟೊತ್ತಿಗೆ ಮನೆ ಮುಟ್ಟಿರಬೇಕಿತ್ತು. ಮನುಷ್ಯರನ್ನು ತಿನ್ನುವ ದೆವ್ವ ಗವ್ವನ್ನುವ ರಾತ್ರಿಯಲ್ಲಿ ರಸ್ತೆಗಳಲ್ಲಿ ಅಡ್ಡಾಡುತ್ತದೆಯಂತೆ! ನದಿ ದಂಡೆಯ ಮೇಲೆ ತಾನೆಕೆ ಇಷ್ಟು ಹೊತ್ತು ಸುಮ್ಮನೆ ಅಲೆದೆ? ಹೇಗಿದ್ದರೂ ದೆವ್ವ ರಸ್ತೆಯ ಮೇಲೆ ಕಾಲಾರಲು ಇನ್ನೂ ಅರ್ಧ ತಾಸು ಸಮಯವಿದೆ. ಅಷ್ಟರೊಳಗೆ ತಾನು ಸುರಕ್ಷಿತವಾಗಿ ಮನೆ ತಲುಪಬೇಕು. ಅವನು ಎಷ್ಟೇ ಧೈರ್ಯ ತಂದುಕೊಂಡರೂ ಅವನಲ್ಲಿ ಹುಟ್ಟಿದ ಭೀತಿ ಹೆಚ್ಚಾಯಿತೆ ಹೊರತು ಕಡಿಮೆಯಾಗಲಿಲ್ಲ. ಮನೆಯತ್ತ ಆತ ಬಿರುಸಾದ ಹೆಜ್ಜೆ ಹಾಕತೊಡಗಿದ. ಸಮಯ ಮೀರುತ್ತಿದೆಯೇನೋ ಎನಿಸಿ ನಡುನಡುವೆ ಜೋರಾಗಿ ಓಡತೊಡಗಿದ.

ಅಂತಹ ಓಡುವ ಕ್ಷಣವೊಂದರಲ್ಲಿ ರಸ್ತೆಯಲ್ಲಿ ಬಿದ್ದಿದ್ದ ಯಾವುದೋ ವಸ್ತುವಿನ ಮೇಲೆ ಅವನು ಕಾಲಿಟ್ಟ. ಕೂಡಲೆ ಅದು ಪಚ್ ಎಂದು ಒಡೆಯಿತು. ಅವನು ವಿಚಲಿತನಾದರೂ ಒಂದು ಕ್ಷಣ ನಿಂತು ಏನಾಯ್ತೆಂದು ನೋಡಿದ. ಸುತ್ತಲೂ ಕತ್ತಲಿದ್ದುದರಿಂದ ಯಾವುದರ ಮೇಲೆ ತಾನು ಹೆಜ್ಜೆಯಿಟ್ಟೆ ಎಂದು ಅವನಿಗೆ ಒಮ್ಮೆಲೆ ತಿಳಿಯಲಿಲ್ಲ. ಚಂದ್ರನ ಬೆಳಕು ಅಷ್ಟೇನೂ ಪ್ರಕಾಶಮಾನವಾಗಿರಲಿಲ್ಲ. ಅಂತಹದಲ್ಲಿಯೂ ಆತ ಕಣ್ಣಲ್ಲಿ ಕಣ್ಣೆಚ್ಚು ನೋಡಿದ. ಈಗ ಅವನಿಗೆ ಸರಿಯಾಗಿ ಕಾಣಿಸಿತು. ಜ್ಯೂಲಿಯಸ್ ಒಂದು ಮೊಟ್ಟೆಯ ಮೇಲೆ ಕಾಲಿಟ್ಟಿದ್ದ. ನಾಲ್ಕು ರಸ್ತೆಗಳು ಕೂಡಿದ್ದ ಜಾಗವೊಂದರಲ್ಲಿ ಯಾರೋ ಒಬ್ಬರು ತಮ್ಮ ಸೂತಕ ಅಥವಾ ಅವರಿಗೆ ಬಂದಿರಬಹುದಾದ



ಅರಿಷ್ಟವನ್ನು ಕಳೆದುಕೊಳ್ಳಲು ದೇವರಿಗೆ ಮೊರೆಹೋಗಿ ಮೊಟ್ಟೆಯನ್ನು ಬಲಿದಾನವಾಗಿ ಆ ಸ್ಥಳದಲ್ಲಿ ಇಟ್ಟುಹೋಗಿದ್ದರು. ಊರಿನ ಒಂದು ನಂಬಿಕೆಯೆಂದರೆ ಯಾರು ದೇವರಲ್ಲಿ ಶ್ರದ್ಧೆಯಿಟ್ಟು ಏನಾದರೂ ಬಲಿ ಕೊಡುತ್ತಾರೋ ಅಂತಹವರಿಗೆ ಕಾಡುತ್ತಿರುವ ದುರದೃಷ್ಟಿ ಅವರನ್ನು ಬಿಟ್ಟು ಯಾರು ಅದನ್ನು ತುಳಿಯುತ್ತಾರೋ ಅವರ ಬೆನ್ನು ಹತ್ತುತ್ತದೆಯಂತೆ! ಜ್ಯೂಲಿಯಸ್ ಈಗ ಅದರ ಕಾಲು ಮೇಲೆ ಇಟ್ಟಿದ್ದ! ಅಂದರೆ ಯಾರದೋ ದುರದೃಷ್ಟಿ ಈಗ ತನ್ನ ಮೇಲೆ ಬಂದು ಕುಳಿತಿತು!

ಛೂ. ಅವನು ಅಷ್ಟನ್ನು ಮಾತ್ರ ಹೇಳಿ ಮತ್ತೆ ಮನೆಯತ್ತ ಓಡಿದ. ಆದರೆ ಅಷ್ಟೊತ್ತಿಗೆ ದೆವ್ವ ರಸ್ತೆಗೆ ಇಳಿಯುವ ವೇಳೆ ಬಂದಿತ್ತೆಂದು ಕಾಣುತ್ತದೆ. ಅದು ಭರನೆ ಬೋರಾಡುವ, ಹೊಯ್ಯನೆ ಹೊಯ್ಯಾಡುವ ಶಬ್ದ ಇವನಿಗೆ ಕೇಳುತ್ತಿತ್ತು. ಬಹುಶಃ ದೆವ್ವ ಇನ್ನೂ ಬಹಳ ದೂರ ಇದ್ದಿರಬೇಕು! ಅವನು ತುಸು ಸಮಾಧಾನ ಮಾಡಿಕೊಳ್ಳಲು ಯತ್ನಿಸಿದ. ದೆವ್ವ-ಭೂತಗಳಿಗೆ ದೂರ-ಸಮೀಪ ಎಂಬ ಭೇದ ಇರುತ್ತದೆಯೆ? ದೂರವನ್ನು ಸಮೀಪ ಮಾಡಿಕೊಳ್ಳಲು ದೆವ್ವಗಳಿಗೆ ಬಹಳ ಹೊತ್ತೇನು ಹಿಡಿಯಲಿಕ್ಕಿಲ್ಲ ಎಂದೂ ಆತ ಯೋಚಿಸಿದ. ತಾನು ಹಾಂ ಹಾಂ ಅನ್ನುವುದರೊಳಗೆ, ಪ್ರತಿಭಟಿಸಲು ಬಾಯಿ ತೆರೆಯುವುದರೊಳಗೆ ದೆವ್ವ ತನ್ನನ್ನು ಮುಕ್ಕಬಹುದು. ಈ ಸಂದಿಗ್ಧ ಸಮಯದಲ್ಲಿ ಏನು ಉಪಾಯ ಮಾಡಬೇಕೆಂದು ಅವನಿಗೆ

ತಲೆಗೆ ಹೊಳೆಯದೆ ಒಂದೇ ಸಮನೆ ಹೃದಯ ಹೊಡೆದುಕೊಳ್ಳುತ್ತಿತ್ತು. ಅಷ್ಟೊತ್ತಿಗೆ ಅವನಲ್ಲಿ ಅದಾವುದೂ ಆಲೋಚನೆ ಹುಟ್ಟಿಕೊಂಡು ತಾನು ಓಡಿಹೋಗುತ್ತಿದ್ದ ಹಾದಿಯ ಪಕ್ಕದಲ್ಲಿನ ಕೊಕಾಯಮ್ ಬೆಳೆಯ ಹೊಲಕ್ಕೆ ಹೋಗಿ ಹೊಟ್ಟೆಯನ್ನು ಕೆಳಗೆ ಮಾಡಿಕೊಂಡು ದೊಪ್ಪನೆ ಬಿದ್ದುಕೊಂಡ. ಅವನ ಮೈ ಇನ್ನೂ ನೆಲಕ್ಕೆ ಹತ್ತಿರಲಿಲ್ಲ. ಆಗ, ಕೇಳಿದರೆ ಸಾಕು ಕಂಗೆಟ್ಟು ಹೋಗುವಂತಹ ಶಬ್ದವೊಂದು ಅವನನ್ನು ಭಯಾನಕವಾಗಿ ಸುತ್ತಿಕೊಂಡಿತು. ಅದ್ಯಾವ ಭಾಷೆಯೋ ಅವನಿಗೆ ತಿಳಿಯಲಿಲ್ಲ! ಅಷ್ಟೊಂದು ಗಹನವಾದ, ಅಷ್ಟೊಂದು ಸರಳವಾಗಿ ಉಚ್ಚರಿಸಲಾಗದ ಶಬ್ದಗಳನ್ನು ಅವನು ಹಿಂದೆಂದೂ ಕೇಳಿರಲಿಲ್ಲ. ಅವನ ಸುತ್ತಲಿನ ಗಾಳಿ ಆ ಅರ್ಥವಿಲ್ಲದ

ಪದಗಳನ್ನು ಪ್ರತಿಧ್ವನಿಸುತ್ತಿತ್ತು. ಪಾದದಿಂದ ತಲೆಯವರೆಗೆ ಜ್ಯೂಲಿಯಸ್ ನಡುಗುತ್ತಿದ್ದ. ಅಷ್ಟೊತ್ತಿಗೆ ಅವನ ಹತ್ತಿರ ಯಾರೋ ನಡೆದು ಬರುತ್ತಿರುವಂತಹ ಶಬ್ದ ಕೇಳಿಸಿತು. ಆ ಹೆಜ್ಜೆಗಳ ಸದ್ದಾದರೂ ಎಂತಹದು? ಕನಿಷ್ಠ ಇಷ್ಟತ್ತು ಮಂದಿ ಜೊತೆಗೂಡಿ ಓಡಿದರೆ ಎಂತಹ ಶಬ್ದ ಬರುತ್ತದೆಯೋ ಅಂತಹ ಶಬ್ದ! ಅಂತಹ ಭಯಾನಕ ಸ್ಥಿತಿಯನ್ನು ಜ್ಯೂಲಿಯಸ್ ಹಿಂದೆಂದೂ ಅನುಭವಿಸಿರಲಿಲ್ಲ. ಅವನು ಹಾಗೆ ಅಂದುಕೊಳ್ಳುತ್ತಿರುವಾಗಲೇ ಆ ಶಬ್ದ ಹಾಗೂ ಅವನಲ್ಲಿನ ಕೋಲಾಹಲ ಒಮ್ಮೆಲೆ ಸ್ವಲ್ಪವಾಯಿತು. ಕ್ಷಣಾರ್ಧದಲ್ಲಿ ಅವನನ್ನು ಬಿಗಿದುಕೊಂಡಿದ್ದ ಶಕ್ತಿ ಅವನನ್ನು

ಬಿಟ್ಟುಕೊಟ್ಟು ರಸ್ತೆ ಬದಿಯ ಮತ್ತೊಂದು ಕಡೆಗೆ ಹೋದಂತಾಯಿತು. ಮತ್ತೊಮ್ಮೆ ಹುಟ್ಟಿಬಂದವರಂತೆ ಜ್ಯೂಲಿಯಸ್ ಒಮ್ಮೆಲೆ ನಿರಾಳನಾದ.

ನಿರ್ಜನವಾಗಿರುವ, ನಿಶ್ಯಬ್ದವಾಗಿರುವ, ನಿರ್ವಾತವೆ ತುಂಬಿಕೊಂಡಿದೆಯೋ ಏನೋ ಎನ್ನುವಂತಿರುವ, ಹಿಂದೊಮ್ಮೆ ಜನಸಾಂದ್ರತೆಯಲ್ಲಿ ವ್ಯಭವದಿಂದ ಬೀಗುತ್ತಿದ್ದ ಬೀದಿಯನ್ನು ಕಿಟಕಿಯಲ್ಲಿ ನೋಡುತ್ತ ಜ್ಯೂಲಿಯಸ್ ಕಳೆದ ವಾರ ಆ ರಾತ್ರಿ ನಡೆದುಹೋದ ಘಟನೆಯನ್ನು ಮತ್ತೊಮ್ಮೆ ಕಣ್ಣಿಂದ ತಂದುಕೊಂಡ. ಅವನನ್ನು ಬೆಚ್ಚಿಬೀಳಿಸಿದ, ಜರ್ಜರಿತವಾಗಿಸಿದ, ಅವನೆಂದೂ ಮರೆಯಲಾಗದಂತಹ ಆಘಾತವನ್ನು ನೀಡಿದ, ಅವನಲ್ಲ ಉತ್ತಾಹ-ಹುಮ್ಮಸ್ಸುಗಳನ್ನು ಕಸಿದುಕೊಂಡ ಆ ರಾತ್ರಿಯ ಘಟನೆ ಜರುಗಿ ಕೇವಲ ಒಂದು ವಾರವಾಗಿತ್ತು. ಆದರೆ ಅದೀಗ ಎಷ್ಟೋ ಯುಗಗಳ ಹಿಂದೆ ನಡೆದುಹೋದಂತೆ ಅವನಿಗೆ ಭಾಸವಾಯಿತು. ತನ್ನ ಕೈಗೆ ಇನ್ನೆಂದೂ ಲಭಿಸಲಾರದಂತೆ ಆ ಕಾಲ ಜಾರಿಹೋಗಿತ್ತು. ಅಳಿಯಲಾಗದಂತಹ ಅಗಾಧ ಶೂನ್ಯದ ಒಂದು ಬದಿಗೆ ಜ್ಯೂಲಿಯಸ್ ಇದ್ದರೆ ಸಿಡುಬುರೋಗಕ್ಕೆ ಬಲಿಯಾಗಿ ಕೇವಲ ನೆನಪಾಗಿ ಉಳಿದ ಅವನ ಪ್ರಿಯ ಜಾನೆಟ್ ಹಾಗೂ ಅವಳ ತಾಯಿ ಶೂನ್ಯದ ಮತ್ತೊಂದು ಬದಿಗಿದ್ದರು.

ಪ್ರತಿಕ್ರಿಯಿಸಿ: feedback@sudha.co.in